



सत्यमेव जयते

महाराष्ट्र शासन
सार्वजनिक आरोग्य विभाग
वैद्यकीय अधिकारी, गट-अ (एस-२०) पदभरती सन २०२५-२६
स्वतंत्र निवड मंडळ

संदर्भ :-

१. शासन अधिसूचना, सार्वजनिक आरोग्य विभाग, क्र.आरटीआर-१०९१/प्र.क्र.२२६/सेवा-३, दि. ३० ऑक्टोबर, २०००
२. शासन अधिसूचना, सार्वजनिक आरोग्य विभाग, क्र.मवैअ-१००७/४५८/प्र.क्र.३७५/०७/सेवा-३, दि. २१ मे, २००९
३. शासन निर्णय, सार्वजनिक आरोग्य विभाग, क्र.मवैअ-१००७/प्र.क्र.३७५/सेवा-३, दि.१० जून, २००९
४. शासन अधिसूचना, सार्वजनिक आरोग्य विभाग, क्र.मवैअ-२०११/प्र.क्र.७७/सेवा-३(नि.मं.), दि. ०२ नोव्हेंबर, २०११
५. शासन निर्णय, सार्वजनिक आरोग्य विभाग, क्र.मवैअ-२०११/प्र.क्र.७७६/सेवा-३, दि.१४ डिसेंबर, २०११
६. शासन अधिसूचना, सार्वजनिक आरोग्य विभाग, क्र.मवैअ-२०११/७८९/सेवा-३, दि.१८ जुलै, २०१३
७. सार्वजनिक आरोग्य विभाग, पत्र क्र.म.वै.अ-१११३/७८९/४४५/१३/सेवा-३, दि.२७ सप्टेंबर २०१३
८. शासन निर्णय, सार्वजनिक आरोग्य विभाग, क्र.म.वै.अ.-२०११/प्र.क्र.७४५/११/सेवा-३, दि.३ ऑक्टोबर २०१३

जाहिरात क्रमांक : ०१/२०२५

नस्ती क्रमांक : नामनि-१४२५/प्र.क्र.४१५/सेवा-१

वैद्यकीय अधिकारी, गट-अ (सातवा वेतन आयोग वेतनस्तर, एस-२०:- रु.५६,१००-१,७७,५००) संवर्गातील रिक्त पदे भरण्यासाठी खालीलप्रमाणे सविस्तर जाहिरात प्रसिध्द करण्यात येत आहे.

१. महाराष्ट्र राज्यातील सार्वजनिक आरोग्य विभागांतर्गत आरोग्य संस्थांमध्ये महाराष्ट्र वैद्यकीय व आरोग्य सेवा गट-"अ" (एस-२०) या संवर्गातील "वैद्यकीय अधिकारी" या पदावरील भरतीकरीता पात्र उमेदवारांकडून अर्ज मागविण्यात येत आहेत.
२. महाराष्ट्र वैद्यकीय व आरोग्य सेवा गट - "अ" या संवर्गातील "वैद्यकीय अधिकारी (एस-२०)" या पदावर सरळसेवेने पदभरतीकरण्यासाठी <https://www.morecruitment.maha-arogya.com> या संकेतस्थळावर संपूर्ण जाहिरात /अर्जाबाबतची माहिती उपलब्ध करून देण्यात आली आहे. त्यानुसार उमेदवारांनी <https://www.morecruitment.maha-arogya.com> या संकेतस्थळावर सदर अर्ज पूर्णपणे ONLINE पद्धतीने भरावयाचे आहेत.
३. अर्ज भरण्यासाठीच्या सूचना-
उमेदवारांनी ONLINE अर्जासोबत खाली नमूद केलेल्या आवश्यक त्या सर्व कागदपत्रांच्या स्व-साक्षांकीत प्रती UPLOAD करणे आवश्यक आहे. अन्यथा उमेदवारांचा अर्ज स्वीकारला जाणार नाही.
३.१ जन्म प्रमाणपत्र किंवा शाळा सोडल्याचा दाखला किंवा शालांत परीक्षा उत्तीर्ण प्रमाणपत्र
३.२ महाराष्ट्र राज्याचा रहिवासी असल्याचे (अधिवास/Domicile) प्रमाणपत्र
३.३ राखीव प्रवर्गातून अर्ज केल्यास जात व जात वैधता प्रमाणपत्र
३.४ राखीव प्रवर्गातून अर्ज केल्यास लागू असेल त्या प्रवर्गास शासकीय नियमानुसार आवश्यक असलेले Non-Creamy-Layer प्रमाणपत्र.
३.५ सामाजिक व शैक्षणिकदृष्ट्या मागास उमेदवारांसाठी विभाग, शा.नि.क्र.महिआ २०२३/ प्र.क्र.१२३/कार्या-२, दि.११.०३.२०२४ मध्ये नमूद केलेल्या तरतुदी लागू राहतील.

- ३.६ जाहिरातील परिच्छेद ८.४नुसार आंतरवासिता (Internship) पूर्ण केल्याचे प्रमाणपत्र.
- ३.७ अर्जाच्या दिनांकास वैध असलेले महाराष्ट्र वैद्यक परिषद (MMC)/भारतीय वैद्यक परिषद (NMC) यांचेकडील नोंदणी प्रमाणपत्र /Renewal receipt नसल्यास अर्ज स्विकारले जाणार नाहीत.
- ३.८ स्वतःचा पासपोर्ट साईजचा फोटो(१४० pixel height and १०० pixel width)(१०MB पेक्षा जास्त नसावा)
- ३.९ स्वस्वाक्षरीचा नमुना (PNG file) (५० pixel height and १०० pixel width)(१०MBपेक्षा जास्त नसावा)
- ३.१० आधार कार्ड
- ३.११ परदेशातुन एमबीबीएस पदवी घेतलेल्या उमेदवाराची NBE गुणपत्रिका
- ३.१२ वैद्यकीय पदवीच्या प्रत्येक वर्षाच्या गुणपत्रिका, पदवी/पदव्युत्तर पदविका/पदव्युत्तर पदवी यांचे प्रत्येक वर्षाचे गुणपत्रिका व पदवी पदव्युत्तर पदविका/पदव्युत्तर पदवी यांचे प्रमाणपत्र नसल्यास अर्ज ग्राह्य धरला जाणार नाही.
- ३.१३ दिव्यांग असल्यास दिव्यांगाचे प्रमाणपत्र (Online certificate)(UDID)
- ३.१४ खेळाडू प्रवर्गातुन अर्ज करीत असल्यास,शालेय शिक्षण व क्रिडा विभागाचा शासन निर्णय क्र.राक्रीधो-२००२/प्र.क्र.६८/क्रियुसे-२, दि.०१.०७.२०१६ , तसेच शासन शुध्दीपत्रक शालेय शिक्षण व क्रिडा विभाग, क्र.राक्रीधो-२००२/प्र.क्र.६८/क्रियुसे-२, दि.१८.०८.२०१६, शासन निर्णय, शालेय शिक्षण व क्रिडा विभाग, क्र.संकीर्ण-१७१६/प्र.क्र.१८/क्रियुसे-२, दि.३०.०६.२०२२ व तदनंतर शासनाने या संदर्भात वेळोवेळी निर्गमित केलेल्या आदेशानुसार प्राविण्य प्राप्त खेळाडू आरक्षणासंदर्भात तसेच वयोमर्यादेतील सवलती संदर्भात कार्यवाही करण्यात येईल. आंतरराष्ट्रीय स्तरावरील खेळाडूचे प्रमाणपत्र तसेच शालेय शिक्षण व क्रिडा विभागाचा शासन निर्णय क्र.राक्रीधो-२००२/प्र.क्र.६८/क्रियुसे-२, दि.०१.०७.२०१६, मधील सर्वसाधारण अर्हतामधील मुद्दा क्र.४ (V) नुसार अर्जासोबत विभागीय उपसंचालक यांनी क्रिडा प्रमाणपत्र योग्य असल्याबाबत व खेळाडू कोणत्या संवर्गासाठी पात्र ठरतो याबाबत प्रमाणीत केलेले प्रमाणपत्र जोडणे आवश्यक राहिल.
- ३.१५ उमेदवाराविरुद्ध फौजदारी गुन्हा दाखल असल्यास त्याबाबतची कागदपत्रे अपलोड करावीत.
(एफआयआर, इत्यादी)(Document PDF files should not be more than १० MB each.)
- ३.१६. उमेदवाराने अर्जात भरलेली माहिती खोटी असल्यास/प्रमाणपत्रे जाहिरातीनुसार वैध नसल्यास अथवा चुकीचे आढळल्यास नियुक्तीचे कोणत्याही टप्प्यांवर उमेदवारास निवड प्रक्रियेतून बाद करण्यात येईल.

४. पदसंख्या:

खालील तक्त्यांत (तक्ता क्र. ४.१) दर्शविल्याप्रमाणे वैद्यकीय अधिकारी, गट-अ (एस २०) यांच्या एकूण १४४० पदांसाठी (सामाजिक व समांतर आरक्षण विचारात घेता) जाहिरात देण्यात येत असुन त्यासाठी उमेदवारांकडून अर्ज मागविण्यात येत आहेत.

तक्ता क्र. ४.१ - एम.बी.बी.एस.व पदव्युत्तर पदवी/पदविका (एकूण-१४४० पदे)

प्रवर्ग	अ.जा (१३%)	अ.ज. (७%)	वि.जा. (अ) (३%)	भ.ज.(ब) (२.५%)	भ.ज. (क) (३.५%)	भ.ज. (ड) (२%)	विमाप्र (२%)	इमाव (१९ %)	एसई बीसी (१०%)	आदुघ (EWS) (१०%)	खुला (२८%)	एकूण
पदसंख्या	७१	१५	००	००	००	००	५४	१४८	१४४	१४४	८६४	१४४०
रिक्त जागांचे प्रवर्गनिहाय समांतर आरक्षणाचे विवरणपत्र खालीलप्रमाणे आहे:-												
सर्वसाधारण	४६	१०	००	००	००	००	३५	९६	९४	९४	५६२	९३७
महिला	२१	०४	००	००	००	००	१६	४५	४३	४३	२५९	४३१
खेळाडू	०४	०१	००	००	००	००	०३	०७	०७	०७	४३	७२
दिव्यांग	मागील पदभरती वर्षातील अनुशोषाची पदे ५२ + या पदभरती वर्षातील पदे ५८ अशी एकूण ११० पदे O.L.-One Leg (सार्वजनिक आरोग्य विभाग शासन निर्णय दि.२२.११.२०२१ अन्वये सार्वजनिक आरोग्य विभागाच्या अधिपत्याखालील आरोग्य सेवा आयुक्तालयाच्या आस्थापनेवरील विविध संवर्गातील दिव्यांगांसाठी पदांचे सुनिश्चितीकरण करण्यात आलेले आहे. सदर शासन निर्णयात वैद्यकीय अधिकारी गट-अ यांच्यासाठी O.L.-One Leg (4० % to 50% disability will be able to walk using walking aid, dominant extremity not involved.) या प्रकारासाठी आरक्षित आहे.											
अनाथ	एकूण १४ पदे											

जाहिरातीत नमूद पदसंख्या व आरक्षण यामध्ये बदल होण्याची शक्यता आहे. पदभरती बाबतचे सर्व अधिकार नियुक्ती प्राधिकारी यांनी राखून ठेवले आहेत, सदर पदभरतीयामध्ये कोणताही बदल झाल्यास अंतिम निर्णय नियुक्ती प्राधिकारी यांचा राहिल.

टिप:

१. उपरोक्त तक्त्यात दिव्यांगांसाठीची ११० पदे (तक्ता अ व ब मधील एकूण)सा आ.वि., शा.नि. क्र. संकीर्ण- २०२०/प्र.क्र.१०३/सम-२, दि.२२.११.२०२१मधील तरतुदीनुसार अस्थिव्यंगO.L.-One Leg (४०% to ५०% disability will be able to walk using walking aid., Dominant extremity not involved.)या संवर्गातील व्यक्तींसाठी आरक्षित ठेवण्यात येत आहेत. तसेच उमेदवार ज्या प्रवर्गाचा आहे त्या प्रवर्गात दिव्यांगाचे ते पद दर्शविण्यात येईल.)
२. उपरोक्त तक्त्यात अनाथांसाठीची १४ पदे (तक्ता अ व ब मधील एकूण) महिला व बालविकास विभाग,शा.नि. क्र. अनाथ-२०१८/प्र.क्र.१८२/का-०३, दि.२३.०८.२०२१ तसेच या संदर्भात शासनाकडून वेळोवेळी जारी करण्यात येणा-या आदेशानुसार राहिल. तसेच उमेदवार ज्या प्रवर्गाचा आहे त्या प्रवर्गात अनाथांचे ते पद दर्शविण्यात येईल.)
३. वि.जा. (अ), भ.ज.(ब), भ.ज.(क), भ.ज.(ड) साठी राखीव पदे आंतरपरिवर्तनीय असून वि.जा.(अ), भ.ज.(ब), भ.ज.(क), भ.ज.(ड) चे उमेदवार उपलब्ध झाले नाहीत. तर शासन आदेशानुसार सदर पदे वि.जा.(अ), भ.ज.(ब), भ.ज.(क), भ.ज.(ड) मधून आंतरपरिवर्तनीय नियमानुसार भरण्यात येतील)
४. या पदभरती प्रक्रियेस नियमाप्रमाणे सामाजिक व समांतर आरक्षण राहिल. महिला, खेळाडू, दिव्यांग व अनाथ यांचे आरक्षण शासनाने वेळोवेळी निर्गमित केलेल्या आदेशानुसार राहिल.

४.१ महत्वाच्या सूचना -

४.१.१ ज्या उमेदवारांनी यापूर्वी सार्वजनिक आरोग्य विभागात नियमित वैद्यकीय अधिकारी म्हणून नियुक्ती घेतलेली असून ते अनधिकृत गैरहजर आहेत, अथवा ज्या अनधिकृत गैरहजर अधिकाऱ्यांना शासनाने एक संधी म्हणून पुन्हा पदस्थापना दिलेली आहे. परंतु असे वैद्यकीय अधिकारी त्या ठिकाणी रुजू झालेले नाहीत अशा वैद्यकीय अधिकारी यांनी अर्ज केल्याचे कोणत्याही टप्प्यात निदर्शनास आल्यास त्यांचा अर्ज तात्काळ रद्दबातल करण्यात येईल. तसेच त्यांनी सदर माहिती लपवून नियुक्ती आदेश घेतल्यास व तदनंतर सदर बाब उघडकीस आल्यास त्यांच्या नवनियुक्त सेवा तात्काळ समाप्त करण्यात येतील.

४.१.२ ज्या वैद्यकीय अधिकारी यांनी यापूर्वी शासनमार्फत अथवा जिल्हाधिकाऱ्यांमार्फत नियमित वैद्यकीय अधिकारी म्हणून नेमणूक आदेश घेतले आहेत, तदनंतर आपला राजीनामा अर्ज सादर केलेला आहे.त्या वैद्यकीय अधिका-यांचे राजीनामा मंजूरीचे शासन आदेश प्राप्त झालेले नसतील तरअशा उमेदवारांचे अर्ज ग्राह्य धरले जाणार नाहीत. तसेच अर्ज केल्याचे आढळून आल्यास उमेदवारांस नियुक्तीचे कोणत्याही टप्प्यावर निवडीसाठी बाद करण्यात येईल.

- ४.२ तक्ता ४.१ मध्ये जाहीर करण्यात आल्यानुसार एम.बी.बी.एस.अर्हता धारण करणाऱ्या “वैद्यकीय अधिकारी-गट अ (एस-२०)” यासाठी १४४० पदांचे विभाजन खालीलप्रमाणे राहिल-

अ.क्र.	संवर्ग	पदांची संख्या
१	एमबीबीएस	७६६
२	विशेषज्ञ	६७४ (स्त्रीरोगतज्ञ-१६७), (बालरोगतज्ञ-१२२), (भूलतज्ञ-३४०), (सर्जन-३३), (रक्त संक्रमण अधिकारी-१२)

४.३ उपरोक्त परिच्छेद ४.२ मध्ये नमूद विशेषज्ञ ६७४ पदांची संख्या संपल्यानंतर अथवा पदे उपलब्ध नसल्यास अशा उमेदवारांची गणना (उमेदवारांनी अर्जामध्ये तसा विकल्प दिला असेल तर) निव्वळ MBBS उमेदवार म्हणून करण्यात येईल व त्यांची पदस्थापना प्राधान्याने प्राथमिक आरोग्य केंद्रे व प्राथमिक आरोग्य पथके येथे करण्यात येईल, तसेच त्यांना ३/६ अतिरिक्त वेतनवाढी नियुक्तीच्या वेळी लागू राहणार नाहीत. तथापि, भविष्यात शासकीय धोरणानुसार लागू राहतील.

४.४ उपरोक्त परिच्छेद ४.२ मध्ये नमूद विषयांव्यतिरिक्त इतर विषयातील पदवी किंवा पदविका किंवा समकक्ष प्रमाणपत्रे धारण केलेल्या उमेदवारांना अर्ज करावयाचे असल्यास त्यांची गणनानिव्वळ MBBS उमेदवार म्हणून करावयास त्यांची सहमती असेल तर त्यांनी त्याप्रमाणे निव्वळ एम.बी.बी.एस. उमेदवार म्हणून अर्ज सादर करावा. अशा उमेदवारांची पदस्थापना गुणवत्तेनुसार प्राधान्याने प्राथमिक आरोग्य केंद्रे व प्राथमिक आरोग्य पथके येथे करण्यात येईल, तसेच त्यांना ३/६ अतिरिक्त वेतनवाढी लागू राहणार नाहीत.

५. दिव्यांगासाठीचे आरक्षण:

सा.आ.वि., शा.नि. क्र. संकीर्ण-२०२०/प्र.क्र.१०३/सम-२, दि.२२.११.२०२१ मधील तरतुदीनुसार दिव्यांग उमेदवारांमधील फक्त अस्थिव्यंग O.L.-One Leg (४०%to ५०% disability will be able to walk using walking aid, dominant extremity not involved.)उमेदवारच सदर पदासाठी पात्र असून जो उमेदवार अशा प्रकारच्या दिव्यांग स्पष्टपणे नमूद केलेले सक्षम प्राधिकाऱ्याचे ONLINE पद्धतीने निर्गमित केलेले UDID कार्ड/प्रमाणपत्र सादर करेल त्याच उमेदवाराचा सदर भरती प्रक्रियेत दिव्यांग प्रवर्गातून विचार होईल. One Leg वगळता इतर दिव्यांग प्रकारासाठी सदर आरक्षण लागू राहणार नाही.

६. वेतनश्रेणी :-

सातवा वेतन आयोग (वेतनस्तर, एस-२० रु.५६१००-१७७५००) नुसार वेतन अनुज्ञेय राहिल.

७. वयोमर्यादा :-

वयोमर्यादा गणण्याचा दिनांक	वय						
	किमान अमागास/ मागासवर्गी/ आ.दु.घ.	कमाल		प्राविण्य प्राप्त खेळाडू		दिव्यांग उमेदवार	अनाथ उमेदवार
		अमागास	मागासवर्गीय आ.दु.घ.	अमागास	मागास वर्गीय/ आ.दु.घ.		
अर्ज सादर करण्याचा अंतिम दिनांक	१८	३८	४३	४३	४३	वयाच्या ४५ वर्षापर्यंत	वयाच्या ४३ वर्षापर्यंत

(एक) मागासवर्गीय उमेदवार, दिव्यांग आणि खेळाडू यांना अनुज्ञेय असलेली वयोमर्यादेतील शिथिलतेची सवलत यापैकी कोणतेही अधिकतम असलेली एकच सवलत देय राहिल.

८. शैक्षणिक अर्हता :-

८.१ **वैद्यकीय अधिकारी (एम.बी.बी.एस) पदासाठी:** सांविधानिक विद्यापीठाची एम.बी.बी.एस. पदवी किंवा भारतीय वैद्यकीय परिषद अधिनियम १९५६ (१९५६ चा १०२) ला जोडलेल्या प्रथम किंवा द्वितीय अनुसूचित विनिर्दिष्ट केलेली समान अर्हता.

८.२ **वैद्यकीय अधिकारी (विशेषज्ञ) पदासाठी:** सांविधानिक विद्यापीठाची (४.२)येथील नमूद अभ्यासक्रमातील पदव्युत्तर पदवी/पदविका किंवा भारतीय वैद्यकीय परिषद अधिनियम, १९५६ (१९५६ चा १०२) ला जोडलेल्या प्रथम किंवा द्वितीय अनुसूचित विनिर्दिष्ट केलेल्या समान अर्हतेची पदव्युत्तर पदवी किंवा पदविका.

- ८.३ अर्ज सादर करण्याच्या शेवटच्या दिनांकापूर्वी अथवा दिनांकास आंतरवासिता (Internship) पूर्ण असणारे व NMC/MMC नोंदणी प्रमाणपत्र असणारे उमेदवारच पात्र ठरतील. सदर प्रमाणपत्र अर्जासोबत अपलोड न केल्यास अर्ज रद्दबातल ठरविण्यात येईल.
- ८.४ भारताबाहेर वैद्यकीय शिक्षण घेतलेल्या उमेदवारांसाठी भारताची NBE परीक्षा उत्तीर्ण असणे अनिवार्य राहिल. तसेच अर्जाच्या छाननी साठी त्याचे NBE परीक्षेतील प्राप्त गुणच विचारात घेतले जातील. NBE परीक्षेचे गुणपत्रक अर्जासोबत न जोडल्यास त्यांचा अर्ज रद्दबातल ठरविण्यात येईल.
- ८.५ उपरोक्त ८.१,८.२ व ८.३ येथील नमूद शैक्षणिक अर्हताधारक उमेदवारांव्यतिरिक्त अन्य शैक्षणिक अर्हताधारकांचे अर्ज विचारात घेतले जाणार नाहीत.
- ८.६ २७ फेब्रुवारी २०२६ सकाळी ११.०० पासून ते २० मार्च २०२६ रोजी रात्री ११.५९ वाजेपर्यंत नोंदणी शुल्कासह ONLINE अर्ज <https://www.morecruitment.maha-arogya.com> या संकेतस्थळावर भरता येईल.

९.१ उमेदवारांना गुण देण्याची पध्दत -

अ.क्र.	तपशील	एमबीबीएस शैक्षणिक अर्हताधारकांसाठी गुणांचे प्रमाण (Weightage)
१	पदवी परिक्षेच्या सर्व वर्षांच्या प्राप्त गुणांची सरासरी टक्केवारी	५० गुण (प्राप्त टक्क्यांचे ५० गुणांत परिवर्तीत गुण)
२	पदव्युत्तर पदविका/पदव्युत्तर पदवी असेल तर	२० गुण
३	शासकिय सेवेतील कंत्राटी/बंधपत्रित वैद्यकीय अधिकारी पदाचा अनुभव (आदिवासी, नक्षलग्रस्त आणि डोंगराळ क्षेत्रात केलेल्या प्रत्येकी ११ महिन्यांच्या सेवेकरीता १० गुण तर बिगर आदिवासी, बिगरनक्षलग्रस्त आणि बिगरडोंगराळ क्षेत्रात केलेल्या प्रत्येकी ११ महिन्यांच्या सेवेकरीता ०५ गुण)	३० गुण (जास्तीत जास्त ३० गुण)
	एकूण	१०० गुण

भारताबाहेर वैद्यकीय शिक्षण घेतलेल्या उमेदवारांसाठी NBE परीक्षा जाहिरातीच्या दिनांकापर्यंत उत्तीर्ण होणे आवश्यक राहिल.

९.२ पदव्युत्तर पदवी/पदविका धारक व पदवीधारक उमेदवारांचा अनुक्रमे विशेषज्ञ निहाय व निव्वळ एम.बी.बी.एस नुसार स्वतंत्र गुणानुक्रम लावण्यात येईल. यात विशेषज्ञांसाठी खालील क्रम विचारात घेण्यात येईल.

- १) अतिविशेषोपचार तज्ञ
- २) एम.डी./एम.एस./डी.एन.बी.
- ३) मान्यताप्राप्त विद्यापिठाच्या पदविका
- ४) एफ.सी.पी.एस.

१०. उमेदवारांसाठी महत्वाच्या सूचना:-

- १) महाराष्ट्र वैद्यकीय व आरोग्य सेवा गट-अ मधील वैद्यकीय अधिकारी (सातवा वेतन आयोग वेतनस्तर, एस-२० रु. ५६१००-१७७५००) या संवर्गात कार्यरत असणारे नियमित वैद्यकीय अधिकारी अर्ज करण्यास पात्र नाहीत व सदरचे अर्ज ग्राह्य धरले जाणार नाहीत. सदर बाब लपवून अर्ज केल्याचे कोणत्याही टप्प्यावर आढळल्यास त्यांना प्रक्रियेतून बाद करण्यात येऊन त्यांच्यावर नियमानुसार शिस्तभंगाची कारवाई करण्यात येईल.
- २) गुण देण्यासाठी ९.१ मध्ये अ.क्र.१ ते ३ मध्ये नमूद केल्यानुसार गुण ग्राह्य धरले जातील.
- ३) उमेदवाराने सक्षम प्राधिका-याने दिलेले अनुभवाचे प्रमाणपत्र जोडणे आवश्यक आहे.

- ४) अनुभवासाठीच्या गुणांच्या मूल्यांकनासाठी जाहिरातीनुसार अर्ज करण्याचा दिनांक अंतिम राहिल.
- ५) निवड प्रक्रियेसाठी विहित करण्यात आलेल्या निकषानुसार गुणांचे मूल्यांकन करण्यासाठी सर्व गुणपत्रके / प्रमाणपत्रे यांच्या मूळ प्रतींचा फोटो/स्कॅन उमेदवाराने अर्जासोबत upload करणे आवश्यक आहे, अन्यथा, उमेदवाराचा अर्ज रद्दबातल होईल.
- ६) उमेदवाराकडे अर्ज करण्याच्या दिनांकास महाराष्ट्राचे वैध अधिवास (DOMICILE) प्रमाणपत्र असणे अनिवार्य आहे. तसेच सदर प्रमाणपत्र अर्जासोबत upload करणे आवश्यक आहे. अन्यथा, उमेदवाराचा अर्ज रद्दबातल होईल. कोणत्याही प्रकारच्या आरक्षणाचा लाभ हा केवळ महाराष्ट्राचे सर्वसाधारण रहिवासी असणा-या उमेदवारांना अनुज्ञेय आहे. सर्वसाधारण रहिवासी या संज्ञेला भारतीय लोकप्रतिनिधीत्व कायदा १९५० च्या कलम २० अनुसार जो अर्थ आहे तोच अर्थ असेल. तसेच महाराष्ट्र कर्नाटक सीमावर्ती भागातील मराठी भाषिक ८६५ गावातील रहिवासी शासन परिपत्रक दि.१०.०७.२००८ नुसार अर्ज करण्यासाठी पात्र आहेत. तथापि, त्यांनी सदर परिपत्रकातील विहित प्रमाणपत्र सादर करणे आवश्यक आहे.
- ७) उमेदवाराकडे अर्ज करण्याच्या दिनांकास महाराष्ट्राचे वैध MMC प्रमाणपत्र /Renewal Receipt अथवा NMC प्रमाणपत्र असणे अनिवार्य आहे. तसेच सदर प्रमाणपत्र अर्जासोबत upload करणे आवश्यक आहे. अन्यथा, उमेदवाराचा अर्ज रद्दबातल होईल.
- ८) शासकीय नियमानुसार लागू असलेल्या राखीव कोट्यातून अर्ज करणा-या उमेदवाराकडे अर्ज करण्याच्या दिनांकास वैध नॉन क्रिमिलेअर (NCL) प्रमाणपत्र असणे अनिवार्य आहे. तसेच सदर प्रमाणपत्र अर्जासोबत upload करणे आवश्यक आहे. अन्यथा, उमेदवाराचा अर्ज रद्दबातल करण्यात येईल. महिलांकरिता Non-Creamy-Layer प्रमाणपत्राची अट महिला व बालविकास विभाग, शा.नि.क्र.महिआ २०२३/प्र.क्र.१२३/कार्या-२, दि.०४.०५.२०२३ अनुसार लागू राहिल.
- ९) प्राप्त अर्जांची छाननी करून विहित कार्यपध्दतीनुसार पात्र उमेदवारांची यादी संकेतस्थळावर प्रसिध्द करण्यात येईल.
- १०) मूळ प्रमाणपत्रे शैक्षणिक कारणास्तव एखाद्या संस्थेत जमा असल्यास त्या संस्थाप्रमुखाचे सही शिक्क्यासह अर्जाच्या दिनांकाचे दिवशीचे मूळ प्रमाणपत्रे त्या संस्थेत जमा असल्याबाबतचे प्रमाणपत्र सादर करणे आवश्यक आहे, अन्यथा निवड प्रक्रियेतून त्या उमेदवारास बाद करण्यात येईल.
- ११) विहित मुदतीत नियुक्तीच्या पदावर रुजू न झालेले उमेदवार त्यांच्या नियुक्तीचा हक्क गमावतील.
- १२) निवड झालेल्या उमेदवारांना महाराष्ट्र नागरी सेवा (लहान कुटुंबाचे प्रतिज्ञापत्र) नियम, २००५ नुसार लहान कुटुंबाचे प्रमाणपत्र देणे बंधनकारक राहिल.

११. सर्वसाधारणसूचना :

- ११.१ निवड झालेल्या उमेदवारांना दोन वर्षांचा परिविक्षा कालावधी असेल.
- ११.२ महाराष्ट्र वैद्यकीय आणि आरोग्य सेवा गट-अ (सातवा वेतन आयोग, वेतनस्तर एस-२३, रु. ६७७००-२०८७००) या पदावर पदोन्नतीकरीता उमेदवारास संधी असून त्याकरीता त्या पदाकरीता आवश्यक असलेल्या अर्हता पूर्ण करणे आवश्यक राहिल.
- ११.३ निवड झालेल्या उमेदवारास कोणत्याही प्रकारचा खाजगी व्यवसाय करता येणार नाही. परंतु त्यांनानियमानुसार व्यवसाय रोध भत्ता अनुज्ञेय राहिल.
- ११.४ निवड झालेल्या उमेदवाराने पदस्थापनेच्या ठिकाणी रुजू होतांना संबंधित कार्यालय प्रमुखास "ते किमान ५ वर्षांची शासकीय सेवा करतील किंवा न केल्यास शासनाने वेळोवेळी विहित केलेली रक्कम दंड म्हणून भरण्यास तयार आहेत" असे बंधपत्र देणे अनिवार्य असेल.
- ११.५ सार्वजनिक आरोग्य विभाग, शासन निर्णय दि.१९.०७.२०२३ मधील अटी व शर्तीनुसार सदर उमेदवारास कमीत कमी ३ वर्षांची नियमित सेवा (रजा कालावधी वगळून) झाल्याशिवाय सेवांतर्गत पदव्युत्तर शिक्षणासाठी जाता येणार नाही. तसेच सदर तरतुदीमध्ये वेळोवेळी शासन स्तरावरून निर्गमित होणा-या निर्णयानुसार सुधारणा करण्यात येईल.

- ११.६ जर निवड होऊन रुजू झालेला उमेदवार उपरोक्त नमूद कालावधी आधी परस्पर पदव्युत्तर शिक्षणासाठी गेल्यास, त्यांच्या सेवा तात्काळ समाप्त करण्यात येतील.
- ११.७ निवड झालेल्या उमेदवाराचे जाहिरातीच्या दिनांकास महाराष्ट्र मेडीकल कौन्सिल ॲक्ट, १९६५ (महाराष्ट्र XLVI, १९६५) नुसार त्याचे/ तिचे नांव नोंद असणे अनिवार्य आहे.
- ११.८ उमेदवारांनी आवेदनपत्रात नमूद केलेल्या माहितीच्या अचूकतेबाबत आणि सत्यतेबाबत स्व-सांक्षांकित स्वयंप्रमाणपत्र अर्जासोबत UPLOAD करणे तसेच सदर प्रमाणपत्र कागदपत्र तपासणीवेळी सादर करावे. स्वयंप्रमाणित सादर केलेली माहिती खोटी ठरल्यास अर्जादर नियमानुसार कारवाईस पात्र राहिल. तसेच नियुक्तीच्या कोणत्याही टप्प्यावर सदर उमेदवारास निवड प्रक्रियेतून बाद करण्यात येईल.
- ११.९ प्रमाणपत्रांच्या पडताळणी प्रक्रियेवेळी उमेदवारांनी सर्व मुळ प्रमाणपत्रे सादर करणे आवश्यक आहे.
- ११.१० उमेदवाराने अर्जात भरलेली माहिती खोटी असल्यास/प्रमाणपत्रे जाहिरातीनुसार वैध नसल्यास अथवा चुकीचे आढळल्यास नियुक्तीचे कोणत्याही टप्प्यांवर उमेदवारास निवड प्रक्रियेतून बाद करण्यात येईल.

१२. ऑनलाईन अर्जभरावयाची प्रक्रिया:-

- १२.१ महाराष्ट्र वैद्यकीय व आरोग्य सेवा गट "अ" या संवर्गातील वैद्यकीय अधिकारी या पदावर सरळ सेवेने पदभरती करण्यासाठी <https://www.morecruitment.maha-arogya.com> या संकेतस्थळावर अर्जाबाबतची माहिती उपलब्ध करून देण्यात आली आहे. त्यानुसार <https://www.morecruitment.maha-arogya.com> या संकेतस्थळावरून जाहिरातीत व अर्जात दिलेल्या सूचना विचारात घेऊन अर्ज ONLINE पद्धतीने भरावयाचा आहे.
- १२.२ उमेदवाराचे अर्जाचे शुल्क केवळ ONLINE पद्धतीने स्वीकारले जाईल. इतर कोणत्याही पद्धतीने शुल्क स्विकारले जाणार नाही. एकदा स्विकारलेले अर्ज शुल्क कोणत्याही कारणास्तव परत मिळणार नाही.
- १२.३ स्वयंप्रमाणपत्र, विहित शुल्क व आवश्यक कागदपत्रांसह परिपूर्ण अर्ज दिनांक २७ फेब्रुवारी २०२६ सकाळी ११.०० पासून ते २० मार्च २०२६ रोजी रात्री ११.५९ वाजेपर्यंत <https://www.morecruitment.maha-arogya.com> संकेतस्थळावर ONLINE पद्धतीने भरावेत.
- १२.४ टपालाने अथवा अन्य मार्गाने सादर केलेले अर्ज कोणत्याही परिस्थितीत स्विकारले जाणार नाहीत.
- १२.५ प्रत्येक उमेदवाराने ऑनलाईन पद्धतीने फक्त एकच अर्ज सादर करावा. उमेदवाराने एकापेक्षा जास्त अर्ज भरल्यास सदरचे सर्व अर्ज बाद करण्यात येतील.

१३. शुल्क :-

उमेदवारांनी अर्ज सादर करताना खालीलप्रमाणे शुल्क ऑनलाईन पद्धतीने भरावे. एकदा भरलेले परीक्षा शुल्क कोणत्याही परिस्थितीत परत मिळणार नाही.

- अराखीव प्रवर्गाच्या उमेदवारासाठी - रु. १०००/-
- मागासवर्गीय/आ.दु.घ./अनाथ/दिव्यांग प्रवर्गाच्या उमेदवारांसाठी रु. ७००/-

उपरोक्त शुल्का व्यतिरिक्त बँक चार्जस तसेच त्यावरील देय कर अतिरिक्त असतील.

१४. उमेदवाराने पुढीलप्रमाणे अर्जासोबत प्रमाणपत्र देणे बंधनकारक राहिल :-

उपरोक्त जाहिरातीनुसार नमूद सर्व नियम व अटीनुसार अर्जात भरलेली माहिती खरी व अचूक असल्याचे उमेदवारांचे स्वाक्षरीत प्रतिज्ञापत्र आवश्यक राहिल.

- सूचना १) जाहिरातीमधील पदांची संख्या कमी/जास्त होऊ शकते, याबाबतचे सर्व अधिकार शासन राखून ठेवत आहे.
- २) जाहिरातीमध्ये काही बदल करावयाच्या झाल्यास याबाबतचे अधिकारी शासन राखून ठेवत आहे.
- ३) सदर पदभरती नियम/ निकषामध्ये पदभरती पूर्ण होईपर्यंत वेळोवेळी निर्गमित होणाऱ्या शासन निर्णय / शासन शुद्धीपत्रक/शासन अधिसूचना यानुसार बदल होऊ शकतो. जाहिरातीमध्ये दर्शविलेल्या पदसंख्येत कमी जास्त बदल होण्याची शक्यता आहे. त्याबाबत अर्जदार/उमेदवाराला कोणताही दावा करता येणार नाही. परीक्षेचा प्रकार, पदांची संख्या, समांतर आरक्षण यात बदल करणे, परीक्षा स्थगित करणे / रद्द करणे / अंशतः बदल करणे इ. बाबतचे सर्व अधिकार हे शासन स्वतःकडे राखून ठेवत आहे.

याबाबत कोणालाही कोणत्याही प्रकारचा दावा सांगता येणार नाही अथवा न्यायालयात दाद मागता येणार नाही.

स्थळ: मुंबई

दिनांक:- २७/०२/२०२६

स्वाक्षरीत/-

(दीपक कमल निवृत्ती केंद्रे)

उपसचिव तथा स्वतंत्र निवड मंडळाचे सदस्य सचिव
सार्वजनिक आरोग्य विभाग, १० वा मजला, संकुल इमारत,
गोकुळदास तेजपाल रुग्णालय आवार मुंबई-४००००१